

Embassy of the United States of America

Colombo

PRESS RELEASE

Public Affairs Section

Tel: +94 (1) 249-8100 • Fax: +94 (1) 244-9070

Email: shenjy@state.gov • <http://srilanka.usembassy.gov>

Release No. 20141010T

அமெரிக்க அரசாங்கத்தின் உதவியுடன் கிளிநோச்சி மாவட்டம், அக்கராயன்குளத்தில் புதிய வைத்தியசாலை

ஒக்டோபர் 10, 2014: ஜக்கிய அமெரிக்க தூதரகத்தின் பதில் தூதுவர் அன்று சீ. மான், வடமாகாண சபையின் சுகாதார மற்றும் குதேச மருத்துவத் துறை அமைச்சர் வைத்தியர். பீ. சத்தியலிங்கம் அவர்களுடன் இணைந்து, ஒக்டோபர் மாதம் 11ஆம் திகதி அக்கராயன்குளம் பிரதேச வைத்தியசாலைக்கு விஜயம் செய்வார். வைத்தியசாலை பிரதம அதிகாரி வைத்தியர் சந்திரிக்கா பஸ்னாயக்க அவர்களும் இந்த விஜயத்தில் இணைந்து கொள்வார். ஒக்டோபர் மாதம் 12ஆம் திகதி, கெளவ ஜனாதிபதி மகிந்த ராஜபக்ஸ் அவர்களுடன் உத்தியோகப்பூர்வ அங்குரார்ப்பன நிகழ்விலும் அமெரிக்க தூதரகத்தின் பதில் தூதுவர் அன்று சீ. மான் அவர்கள் கலந்து கொள்வார்.

ஜக்கிய அமெரிக்க தூதரகமானது 77 மில்லியன் இலங்கை ரூபாய் நிதியுதவியை வைத்தியசாலையின் புதிய நிர்மாணம் மற்றும் உபகரணங்களுக்காக வழங்கியது. இலங்கை அரசாங்கத்துடன் இணைந்து சுமார் 500 மில்லியன் ரூபாய் செலவில் வட மாகாணத்தில் ஜக்கிய அமெரிக்கா உதவியளித்த ஒன்பது வைத்தியசாலைகளில் ஒன்றாக அக்கராயன்குளம் வைத்தியசாலை விளங்குகின்றது.

“அயற்பிரதேசங்களைச் சேர்ந்த ஆயிரக்கணக்கான மக்களுக்கு தரமான சுகாதார பராமரிப்பு சேவையை வழங்குவதற்கு சுகாதார அமைச்சிற்கும், வட மாகாண சபைக்கும் இந்த வைத்தியசாலை உதவுவிச் செயற்றிடங்கள் துணை புரியும் என நாம் நம்புகின்றோம்” என பதில் தூதுவர் சீ. மான் குறிப்பிட்டார். “முன்னர் மோதலினால் பாதிக்கப்பட்ட இந்தப் பகுதிகளில் மக்களின் வாழ்க்கையை மேம்படுத்துவதற்கு உதவுவதில் நாம் அர்ப்பணிப்புடன் உள்ளோம்” என அவர் மேலும் தெரிவித்தார்.

இரண்டு பிரத்தியேக கட்டடங்களை கொண்ட இந்த வைத்தியசாலையில், ஒரு கட்டடத்தில் ஆண், பெண் சிகிச்சைப் பிரிவுகள் மற்றும் 24 படுக்கை வசதிகளும், மற்றைய கட்டடத்தில் பிரசவ அறையுடன் 12 படுக்கை வசதிகளைக் கொண்ட மகப்பேற்று பிரிவும், 12 படுக்கை வசதிகளைக் கொண்ட குழந்தை சிகிச்சைப் பிரிவும் உள்ளடங்கியுள்ளன. சத்திர் சிகிச்சை கூடம் மற்றும் மருந்தகம் என்பவற்றை புனரமைப்பதற்கும், வைத்தியசாலை முழுவதிலும் தளபாட மற்றும் குளிருட்டல் வசதிகளை வழங்குவதற்கும், நீர் புறச்சுகாதார முறையையை மேம்படுத்துவதற்கும் அமெரிக்க நிதியுதவி துணை புரிந்துள்ளது. சுகாதார அமைச்சுடன் இணைந்த முன்னெச்சரிக்கை சுகாதார சேவைகள் மற்றும் இல்ல பொது சுகாதார தகவல் அலுவலகங்கள் போன்ற சேவைகளும் புனரமைக்கப்பட்ட இந்த வைத்தியசாலை வசதிகளில் உள்ளடக்கப்பட்டுள்ளன.

வட மாகாணத்தில் இந்த ஒன்பது வைத்தியசாலைகளைத் தவிர, மன்னார் மற்றும் வவுனியா பாடசாலைகளிலும், வைத்தியசாலைகளிலும் மழைநீர் சேகரிப்பு முறையைகளை அமைப்பதற்கும் ஜக்கிய அமெரிக்க தூதரகம் உதவி புரிந்துள்ளது. மேலும், கிழக்கு மாகாணத்தில் பதினொரு பாடசாலைகளையும், இரண்டு வைத்தியசாலைகளையும் கையளித்துள்ளதுடன், சுமார் 20 பாடசாலைகளின் நிர்மாணப்பணிகள் ஆரம்பிக்கப்பட்டுள்ளதுடன் மேலதிகமாக 8 பாடசாலைகளின் நிர்மாணப்பணிகள் ஆரம்பிப்பதற்கும் திட்டமிட்டு வருகின்றது.

#